

दुसऱ्या प्रशासकीय सुधारणा आयोगाच्या
अहवालातील शिफारशींवरील कार्यवाहीचा
आढावा घेण्यासाठी सर्व मंत्रालयीन विभागा
मध्ये "टास्क फोर्स" स्थापन करणेबाबत.

महाराष्ट्र शासन

सामान्य प्रशासन विभाग,

शासन परिपत्रक क्र.अ.आरसी-२०११/प्र.क्र.२६४/१८-अ

मंत्रालय, मुंबई ४०० ०३२. दिनांक : १३ एप्रिल, २०१२

संदर्भ : १) मा. मुख्य सचिव, महाराष्ट्र शासन यांची अ.शा. पत्रे,

क्र. एआरसी २०११/प्र.क्र.८४/१८ -अ, दिनांक ०१ ऑगस्ट, २०११

क्र. संकीर्ण २०११/प्र.क्र.९०/१८ (र. व का.), दिनांक ०३ सप्टेंबर, २०११

२) शासन निर्णय, सामान्य प्रशासन विभाग, क्र. संकीर्ण २०११/प्र.क्र.९०/१८ (र. व का.),
दिनांक १४ ऑक्टोबर, २०११

३) शासन निर्णय क्र. मातंस २०११/प्र.क्र.१२५/३९ दि. २३ सप्टेंबर २०११

प्रस्तावना : केंद्र शासनाने श्री.व्ही.मोडली यांच्या अध्यक्षतेखाली दिनांक ३१ ऑगस्ट, २००५ रोजी दुसऱ्या प्रशासकीय सुधारणा आयोगाची नेमणूक केली. सदर आयोगाने प्रशासकीय सुधारणा संदर्भात एकूण १५ अहवाल केंद्र शासनास सादर केले. तदनुषंगाने केंद्र शासनाने स्वीकृत केलेल्या शिफारशीपैकी प्रामुख्याने राज्य शासनाशी संबंधित शिफारशी आवश्यक कार्यवाहीसाठी राज्य शासनाकडे पाठविल्या आहेत.या शिफारशींवरील कार्यवाहीचा आढावा घेण्यासाठी मा.मुख्यमंत्री यांच्या अध्यक्षतेखाली दिनांक २२ सप्टेंबर, २०११ रोजी झालेल्या बैठकीत प्रत्येक मंत्रालयीन प्रशासकीय विभागामध्ये "टास्क फोर्स" ची स्थापना करण्याबाबत निर्देशित करण्यात आले आहे.

शासन निर्णय : दुसऱ्या प्रशासकीय सुधारणा आयोगाने केलेल्या शिफारशीं अंमलबजावणी करण्यासाठी " प्रत्येक मंत्रालयीन प्रशासकीय विभागाने त्यांच्या विभागामध्ये टास्क फोर्स" निर्माण करावा असा निर्णय शासनाने घेतला आहे. सदर टास्क फोर्सचे अध्यक्ष त्या विभागाचे यथास्थिती अपर मुख्य सचिव/प्रधान सचिव /सचिव असतील व विभागातील उप /सहसचिव (आस्थापना) हे सदस्य सचिव असतील अन्य सदस्यांची नेमणूक विभागाने आवश्यकतेनुसार करावी.

२. टास्क फोर्सने पुढील प्रमाणे कार्यवाही करावी :-

अ) या टास्क फोर्सने त्यांचेशी संबंधित दुस-या प्रशासकीय सुधारणा आयोगाच्या शिफारशींवरील केलेल्या कार्यवाही संदर्भात त्याबाबतचा **Road Map व कालबद्ध कार्यक्रम** तयार करावा.

ब) अधिकाराचे विकेंद्रीकरण, अनावश्यक परवानग्या रद्द करणे तसेच नियमांचे सुलभीकरण याबाबत शासनाची मान्यता घेऊन विभागाच्या कार्यपद्धतीत सुधारणा करण्याबाबत मा. मुख्य सचिवांच्या संदर्भाधीन दिनांक ०३ सप्टेंबर, २०११ च्या अ.शा.पत्रान्वये सर्व विभागांना सूचना देण्यात आलेल्या आहेत. तसेच शासकीय नियमांचे सुलभीकरण, लोकाभिमुख प्रशासनाची व्यवस्था निर्माण करणे तसेच जनतेची कामे विनासायास व तत्परतेने होण्याच्या दृष्टीने कार्यपद्धतीत सुलभीकरण करणे याबाबत संदर्भाधीन दिनांक १४ ऑक्टोबर, २०११ च्या शासन निर्णयान्वये अपर मुख्य सचिव (महसूल), यांच्या अध्यक्षतेखाली एक समन्वय समिती गठीत केलेली असून दुस-या प्रशासकीय सुधारणा आयोगाच्या शिफारशीवरील केलेल्या कार्यवाही संदर्भात आवश्यकतेनुसार सदर समितीचे मार्गदर्शन व सहाय्य घेण्यात यावे.

क) संदर्भाधीन शासन निर्णय दि. २३ सप्टेंबर २०११ अन्वये शासनाचे ई धोरण निश्चित करण्यात आलेले आहे. सदर शासन निर्णयामध्ये नमूद केल्यानुसार गतिमान प्रशासनासाठी माहिती व तंत्रज्ञानाच्या माध्यमातून शासनामार्फत नागरिकांना देण्यात येणाऱ्या सुविधा / सेवा या पारदर्शकरित्या व जलदगतीने देण्यासाठी ई -प्रशासन धोरणातर्गत ऑनलाईन पोर्टल, महा ई -सेवा केंद्र, ई -टेंडरिंग, युनिक आयडेंटिफिकेशन, स्टेट डाटा सेंटर, एमएसवॅन, डॉक्युमेंट मॅनेजमेंट सिस्टिम इत्यादी प्रकल्प/योजना राबविण्यात येत असून त्यासाठी माहिती व तंत्रज्ञान विभागाकडून तांत्रिक सहाय्य व पायाभूत सुविधा (ई-कनेक्टिव्हिटी, डेटा सेंटर) उपलब्ध करून देण्यात येत आहेत. तसेच ई - प्रशासनासाठी निधीची उपलब्धताही करून देण्यात येत आहे. तरी दुस-या प्रशासकीय सुधारणा आयोगाच्या शिफारशीच्या अंमलबजावणीच्या कार्यवाही संदर्भात आवश्यकतेनुसार माहिती व तंत्रज्ञान विभागाचे मार्गदर्शन व सहाय्य घेण्यात यावे.


ड) महाराष्ट्र शासकीय कर्मचा-यांच्या बदल्यांचे विनियमन आणि शासकीय कर्तव्ये पार पाडतांना होणा-या विलंबास प्रतिबंध अधिनियम, २००५ मधील प्रकरण तीन मधील तरतूदींची प्रभावीपणे अंमलबजावणी करावी त्या करीता आवश्यक ती उपाययोजना आखून अंमलबजावणी संदर्भात केलेल्या कार्यवाहीची माहिती संकलित करावी. या करीता आवश्यकतेनुसार माहिती व तंत्रज्ञान विभागाचे मार्गदर्शन व सहाय्य प्राप्त करून घ्यावे.

इ) गतिमान प्रशासन, पारदर्शकता या संदर्भात सामान्य प्रशासन विभागाने दिलेल्या निदेशानुसार प्रशासकीय विभाग (खुद्द) तसेच त्यांच्या अधिपत्याखालील सर्व कार्यालयामध्ये प्रशासकीय सुधारणांची अंमलबजावणी प्रभाविपणे करून दरमहा आढावा घ्यावा व केलेल्या

कार्यवाहीची माहिती मा. मुख्य सचिवांच्या दिनांक १ ऑगस्ट, २०११ च्या अ.शा.पत्रान्वये नियुक्त केलेल्या नोडल ऑफिसर्सना पाठवावी.

३. सदर शासन निर्णयाची प्रत महाराष्ट्र शासनाच्या www.maharashtra.gov.in या संकेतस्थळावर उपलब्ध करून देण्यात आली असून त्याचा संगणक संकेतांक २०१२०४१३०६२४५८४५८००१-----असा आहे.

महाराष्ट्राचे राज्यपाल यांच्या आदेशानुसार व नावाने,


(पी एस मोना)
24/8/12

प्रधान सचिव (प्र.सु. व र. व का.)

प्रति,

मा.राज्यपाल यांचे स्वीय सचिव
मा.मुख्यमंत्री यांचे प्रधान सचिव
मा.उपमुख्यमंत्री यांचे स्वीय सचिव
सर्व मा.मंत्री / राज्यमंत्री, मंत्रालय, मुंबई ४०० ०३२.
शासनाचे सर्व अपर मुख्य सचिव / प्रधान सचिव / सचिव
उपसचिव (आस्थापना) सर्व मंत्रालयीन विभाग
निवडनस्ती / कार्यासन - १८ अ